

ৰাজ্য সভাৰ বিৰোধী পক্ষৰ নেতা শ্ৰী অৰুণ জেইটলীৰ ফেচবুক প'ষ্ট

৫ খন ৰাজ্যৰ বিধানসভাৰ নিৰ্বাচনৰ ইতিমধ্যে ভোটদান প্ৰক্ৰিয়া সমাপ্ত হৈছিল। ইয়াৰ ফলাফল উৎসুকজনক ভাৱে অপেক্ষাৰত। একজিত প'লৰ মতে গোটেইকেখন ৰাজ্যতেই কংগ্ৰেছৰ স্থিতি দুৰ্বল। একজিত প'লে মাত্ৰ সম্ভাৱনাসূচক মন্তব্যহে আগবঢ়ায়। তেওঁলোকৰ মন্তব্যতো ভুলৰ সম্ভাৱনা থাকে। তথাপিও তেওঁলোকৰ ধাৰণাত সত্য পৰিলক্ষিত হয়। এইবাৰ কংগ্ৰেছ দ'ল সম্পূৰ্ণৰূপে ভাঙি পৰা দেখা গৈছে। নিৰ্বাচনৰ শেষ পৰ্য্যায়ত দেখা গৈছিল যে, দিল্লীৰ বিধানসভা নিৰ্বাচনত বহুতো কংগ্ৰেছৰ নেতৃত্ব প্ৰচাৰৰ পৰা বিৰত আছিল। কেৱল শ্ৰীযুতা শীলা দিক্ষিতকহে সৰলভাৱে প্ৰচাৰ অভিযানত নামি পৰা দেখা গৈছিল। যোৱাকালি একজিত প'লৰ আলোচনাৰ সময়ত কংগ্ৰেছৰ প্ৰবক্তাকো অনুপস্থিত দেখা গৈছিল। একজিত প'লৰ বাবে যদি কংগ্ৰেছ দ'লে এনেদৰে উৎসাহ হেৰুৱায় তেনেহ'লে মূল ফলাফলত কি হ'ব ?

ৰাজনীতিৰ কেলেণ্ডাৰত শেষ তাৰিখ নাই, ই চলিয়েই গৈ থাকে। আপুনি চেষ্টা বৰখাই দিলেহে পৰাস্ত হ'ব পাৰে। আৰু কংগ্ৰেছ দ'লে চেষ্টা কৰিবলৈও এৰি দিছে। ইয়াৰ প্ৰমাণ আমি দিল্লী নিৰ্বাচনত দেখা পাইছো য'ত কেন্দ্ৰীয় নেতৃত্বই নিৰ্বাচনী প্ৰচাৰৰ পৰা বিৰত আছিল। অৰ্থনৈতিক খণ্ডত কংগ্ৰেছ দ'লে সৃষ্টি কৰা বিশৃংখলতা, দুৰ্গীতিৰ গস্ত্ৰীৰ আৰুপ, আৰ্চনিৰ অক্ষমতা আৰু প্ৰেৰণাবিহীন নেতৃত্বই কংগ্ৰেছৰ কৰ্মকৰ্তাৰ উৎসাহ দুৰ্বল হৈ পেলাইছে। এই সত্যৰ প্ৰতি যেতিয়ালৈকে কংগ্ৰেছ দ'লে প্ৰতিক্ৰিয়া প্ৰকাশ নকৰে তেতিয়ালৈকে তেওঁলোকে ইয়াৰ শুদ্ধ উত্তৰ বিচাৰি নাপাব। ৰাজনীতিত বংশবাদে কেতিয়াও দীঘলীয়াকৈ স্থান নাপায়। যদি একেটা পৰিয়ালৰ চাৰিওফালে ৰাজনৈতিক দ'ল বিচৰণ কৰি ফুৰে, তেতিয়া ৰাজনৈতিক দ'লৰ সেই পৰিয়ালৰ সমান্তৰাল হ'ব পাৰে। এই দ'লটোও বংশবাদ দ'ল হিচাপে পৰিগণিত হৈ পৰিছে। যদি বংশবাদে সফলতাসূচক সিদ্ধান্ত দিব নোৱাৰে তেতিয়া পাৰ্টি অসফল হোৱাতো স্বাভাৱিক।

মই কেৱল ইয়াৰ বাবে অপেক্ষা কৰি আছো যে ৮ ডিচেম্বৰ ২০১৩ তাৰিখে নিৰ্বাচনী ফলাফল ঘোষণাৰ পাছত কংগ্ৰেছ দ'লৰ প্ৰতিক্ৰিয়া কেনে হ'ব ? যিমানদূৰ মই এই দ'লক বুজি পাইছো, মোৰ সন্দেহ আছে যে এই দ'লে কেতিয়াবা শুদ্ধ প্ৰশ্ন উত্থাপন কৰিব। যেতিয়ালৈকে তেওঁলোকে শুদ্ধ প্ৰশ্ন নকৰে তেতিয়ালৈকে তেওঁলোকে শুদ্ধ উত্তৰো নাপায়। কংগ্ৰেছৰ পৰম্পৰাগত ধাৰণা অনুসৰি, এই সমস্যাৰ সমাধান হিচাপে তেওঁলোকে যদি কয় যে পৰিয়ালৰ ১জন বিফল হ'লে আমি আনজনক লৈ চেষ্টা কৰিম, সেই কথা শুনি মইও আচৰিত ন'হম।